

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ యన్త్రికాపద్ధతిః షడ్వింశీ ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే నిగమాంత మహాదేశికాయ నమః

॥ యన్త్రికాపద్ధతిః షడ్వింశీ ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

ఉదగ్రయన్త్రికాం వందే పాదుకాం యన్నివేశనాత్ ।
ఉపర్యపి పదం విష్ణోః ప్రత్యాదిష్టప్రసాధనం ॥ 26.1 ॥

ప్రసభం ప్రతిరుధ్య కంటకాదీన్
భవతీ శౌరిపదాంబుజాదధస్తాత్ ।
చరణావని! ధారయత్యముష్మిన్
ఉచితచ్ఛాయముపర్యపి ప్రతీకం ॥ 26.2 ॥

మురభిన్మణిపాదుకే! త్వదీయాం
అనఘామంగులియన్త్రికామవైమి ।
స్వయమున్నమితాం ప్రదేశినిం తే
పరమం దైవతమేకమిత్యచంతీం ॥ 26.3 ॥

స్వదతే మణిపాదుకే! త్వదీయా
పదశాఖాయుగయన్త్రికా విచిత్రా ।
పరమం పురుషం ప్రకాశయంతీ
ప్రణవస్యేవ పరేయమర్హమాత్రా ॥ 26.4 ॥

అనుయాతమనోరథా మురారేః
భవతీ కేళిరథశ్రియం దధాతి ।
చరణావని! యన్త్రికా తవైషా
తనుతే కూబరసంపదం పురస్తాత్ ॥ 26.5 ॥

శంకే భవత్యాః సుభగం ప్రతీకం
 రంగేశపాదాంగుళిసంగ్రహార్థం |
 త్రాణాయ పాదావని! విష్టపానాం
 ఆజ్ఞాకరీమంగుళిముద్రికాం తే || 26.6 ||

అలంకృతం కర్ణికయోపరిష్టాద్
 ఉదగ్రనాళం తవ యన్త్రికాంశం |
 పద్మాపతేః పాదసరోజలక్ష్యాః
 ప్రత్యేమి పాదావని! కేశిపద్మం || 26.7 ||

ఉపరి వినిహితస్య కేశవాంఘ్రేః
 ఉపరి పదావని! యన్త్రికాత్మికా త్వం |
 ఇతి తవ మహిమా లఘూకరోతి
 ప్రణతసురేశ్వరశేఖరాధిరోహం || 26.8 ||

నిత్యం పదావని! నిబద్ధకిరీటశోభం
 పద్మాలయాపరిచితం పదముద్వహంత్యాః |
 అంగీకరోతి రుచిమంగుళియన్త్రికా తే
 సామ్రాజ్యసంపదనురూపమివాతపత్రం || 26.9 ||

ప్రథమా కలేవ భవతీ చరణావని! భాతి రంగచంద్రమసః |
 శృంగోన్నతిరివ యత్ర శ్రియం విభావయతి యన్త్రికాయోగః || 26.10 ||

|| ఇతి శ్రీపాదుకాసహస్రే యన్త్రికాపద్ధతిః షడ్వింశీ ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||